

பிரார்த்தனை நேரம்

ஜெப சாங்கீதம்



முழுங்கால் யுத்தம்

தேவ ஊழியர் L. ஜோசப்

முழுங்கால் யுத்தம்
பிரார்த்தனை நேரம்
(ஜேப சங்கீதம்)



என் தேவனே... என் வேண்டுகதலின்
சத்தத்தைக் கேட்டருளும் (சங்கீதம் 5:2)

தேவ ஊழியர்
L.ஜோசப்

மனம் திறந்து உங்களோடு...

பரலோகத்தில் வாசமாயிருக்கிறவரே,
உம்மிடத்திற்கு என் கண்களை ஏறெடுக்கிறேன்
(சங் 123:1)

நம்முடைய ஆண்டவராகிய இயேசுகிறிஸ்துவின்
உன்னத நாமத்தில் அன்பின் வாழ்த்துக்கள்.

தேவனுடைய பெரிதான கிருபையால்
முழுங்கால் யுத்தம் - பிரார்த்தனை நேரம் (ஜெப சங்கீதம்)
என்கிற இந்த ஜெபக்கையேட்டை வெளியிடுவதில்
மிகுந்த மகிழ்ச்சியடைகிறோம். நம் வாழ்க்கையில்
ஏற்படும் சோதனைகள், வேதனைகள், போராட்
டங்கள், உபத்திரவங்கள், தோல்விகள், கவலைகள்,
பயங்கள், குழப்பங்கள், கலக்கங்கள், ஏக்கங்கள்,
வியாதிகள், நோய்கள், கடன் பிரச்சினைகள்,
சத்துருவின் தாக்குல்கள் போன்ற சூழ்நிலைகளில்
செய்வதறியாது தவிக்கும்போது பாரத்தோடு
மன்றாடி ஜெபிப்பதற்கென்று சில ஜெபசங்
கீதங்களை இக்கையேட்டில் கொடுத்துள்ளோம்.

வேதாகமத்தில் தேவனுடைய இருதயத்துக்கு ஏற்றவன் என்று பேர் பெற்ற தாவீது இப்படிப்பட்ட சூழ்நிலைகள் வழியாகக் கடந்து செல்லும்போது தேவனிடத்தில் தனிமையில் சங்கீதங்களை ஜெபமாகப் பாடி தன் வாழ்வில் சமாதானத்தையும், ஆறுதலையும், ஜெயத்தையும் பெற்றுக் கொண்டான். அதுபோல, நீங்களும் உங்கள் வாழ்வின் சோதனை நேரங்களில் இப்புத்தகத்தின் மூலம் தேவனுடைய வார்த்தையை விசுவாச அறிக்கையாக தேவ சமூகத்தில் ஏறெடுத்து ஜெபிக்கலாம். உடைந்த உள்ளத்தில் ஏற்படும் கண்ணீர், பெருமூச்சு, ஏக்கம் போன்றவை ஜெபமாக மாறி தேவ சமூகத்தை எட்டி உங்கள் வாழ்க்கையில் ஆறுதலையும், சமாதானத்தையும், ஜெயத்தையும் கொண்டு வருவதில் ஐயம் இல்லை.

தேவன்தாமே உங்கள் ஒவ்வொருவருடைய பிரார்த்தனையையும் கேட்டு ஆசீர்வதிப்பாராக.

அன்பும் ஜெபமும்

L. ஜோசப்

தலைப்புகள்

1. தலையை உயர்த்தும் தேவன் ... 08
2. சந்தோஷத்தால் நிரப்பும் தேவன் ... 08
3. வழியைச் செவ்வைப்படுத்தும் தேவன் ... 10
4. இரங்குகிற தேவன் ... 13
5. நியாயம் செய்கிற தேவன் ... 15
6. காத்துக்கொள்ளும் தேவன் ... 17
7. நன்மை செய்கிற தேவன் ... 19
8. ஆபத்தில் ஆதரிக்கிற தேவன் ... 21
9. உயிரோடு காப்பாற்றும் தேவன் ... 23
10. நெருக்கத்தில் உதவுகிற தேவன் ... 25
11. ஜெபத்தைக் கேட்கும் தேவன் ... 27
12. துணை செய்கிற தேவன் ... 30
13. கிருபையளிக்கிற தேவன் ... 31

14. தூக்கி விடுகிற தேவன்	... 34
15. தீங்குக்கு விலக்குகிற தேவன்	... 36
16. சமாதானம் தருகிற தேவன்	... 37
17. சகாயம் செய்கிற தேவன்	... 39
18. பாதுகாக்கிற தேவன்	... 40
19. பலனளிக்கிற தேவன்	... 41
20. ஆசீர்வதிக்கிற தேவன்	... 42
21. பாவத்தை மன்னிக்கிற தேவன்	... 43
22. தைரியப்படுத்துகிற தேவன்	... 45
23. வழக்கை விசாரிக்கிற தேவன்	... 47
24. ஆறுதல்படுத்துகிற தேவன்	... 50
25. தப்புவிக்கிற தேவன்	... 52
26. எல்லையை விரிவாக்குகிற தேவன்	... 54
27. நம்பிக்கையானவரான தேவன்	... 57

1. தலையை உயர்த்துகிற தேவன்

கர்த்தாவே, நீர் ஂன் கேடகமும், ஂன் மகிமையும்,
ஂன் தலையை உயர்த்துகிறவருமாயிருக்கிறீர் (சங் 3:3)

சங்கீதம் 3

1. கர்த்தாவே, ஂன் சத்துருக்கள் ஂவ்வளவாய்ப்
பெருகியிருக்கிறார்கள்! ஂனக்கு விரோதமாய்
ஂழும்புகிறவர்கள் அநேகர்.
2. தேவனிடத்தில் அவனுக்கு இரட்சிப்பு இல்லை
யென்று, ஂன் ஆத்துமாவைக் குறித்துச் சொல்லு
கிறவர்கள் அநேகராயிருக்கிறார்கள்.
3. ஆனாலும் கர்த்தாவே, நீர் ஂன் கேடகமும்,
ஂன் மகிமையும், ஂன் தலையை உயர்த்து
கிறவருமாயிருக்கிறீர்.

4. நான் கர்த்தரை நோக்கிச் சத்தமிட்டுக் கூப்பிட்டேன்; அவர் தமது பரிசுத்த பர்வதத்திலிருந்து எனக்குச் செவி கொடுத்தார்.
5. நான் படுத்து நித்திரை செய்தேன்; விழித்துக் கொண்டேன்; கர்த்தர் என்னைத் தாங்குகிறார்.
6. எனக்கு விரோதமாகச் சுற்றிலும் படையெடுத்து வருகிற பதினாயிரம் பேருக்கும் நான் பயப்படேன்.
7. கர்த்தாவே, எழுந்தருளும்; என் தேவனே, என்னை இரட்சியும், நீர் என் பகைஞர் எல்லாரையும் தாடையிலே அடித்து, துன்மார்க்கருடைய பற்களைத் தகர்த்துப் போட்டீர்.
8. இரட்சிப்பு கர்த்தருடையது; தேவரீருடைய ஆசீர்வாதம் உம்முடைய ஜனத்தின்மேல் இருப்பதாக.



2. சந்தோஷத்தினால்

நிரப்புகிற தேவன்

- ■ ■ தானியமும் திராட்சரசமும் பெருகியிருக்கிற காலத்தின் சந்தோஷத்தைப் பார்க்கிலும், அதிக சந்தோஷத்தை என் இருதயத்தில் தந்தீர் (சங் 4:7)

சாங்கீதம் 4

1. என் நீதியின் தேவனே, நான் கூப்பிடு கையில் எனக்குச் செவிகொடும்; நெருக் கத்தில் இருந்த எனக்கு விசால முண்டாக்கினீர்; எனக்கு இரங்கி, என் விண்ணப்பத்தைக் கேட்டருளும்.
2. மனுபுத்திரரே, எதுவரைக்கும் என் மகிமையை அவமானப்படுத்தி, வீணானதை விரும்பி, பொய்யை நாடுவீர்கள்.
3. பக்தியுள்ளவனைக் கர்த்தர் தமக்காகத் தெரிந்து கொண்டாரென்று அறியுங்கள்; நான் கர்த்தரை நோக்கிக் கூப்பிடுகையில் அவர் கேட்பார்.

4. நீங்கள் கோபங்கொண்டாலும், பாவஞ் செய்யாதிருங்கள்; உங்கள் படுக்கையிலே உங்கள் இருதயத்தில் பேசிக்கொண்டு அமர்ந்திருங்கள்.
5. நீதியின் பலிகளைச் செலுத்தி, கர்த்தர்மேல் நம்பிக்கையாயிருங்கள்.
6. எங்களுக்கு நன்மை காண்பிப்பவன் யார்? என்று சொல்லுகிறவர்கள் அநேகர்; கர்த்தாவே உம்முடைய முகத்தின் ஒளியை எங்கள் மேல் பிரகாசிக்கப்பண்ணும்.
7. அவர்களுக்குத் தானியமும் திராட்சரசமும் பெருகியிருக்கிற காலத்தின் சந்தோஷத்தைப் பார்க்கிலும், அதிக சந்தோஷத்தை என் இருதயத்தில் தந்தீர்.
8. சமாதானத்தோடே படுத்துக்கொண்டு நித்திரை செய்வேன்; கர்த்தாவே, நீர் ஒருவரே என்னை சுகமாய்த் தங்கப்பண்ணுகிறீர்.



3. என் வழியைச் செவ்வைப்படுத்துகிற தேவன்

என்னைப் பலத்தால் இடைகட்டி, என் வழியைச்
செவ்வைப்படுத்துகிறவர் தேவனே (சங் 18:32)

சங்கீதம் 5

1. கர்த்தாவே, என் வார்த்தைகளுக்குச் செவி
கொடும், என் தியானத்தைக் கவனியும்.
2. நான் உம்மிடத்தில் விண்ணப்பம் பண்ணுவேன்;
என் ராஜாவே, என் தேவனே, என் வேண்டுகலின்
சத்தத்தைக் கேட்டருளும்.
3. கர்த்தாவே, காலையிலே என் சத்தத்தைக்
கேட்டருளுவீர்; காலையிலே உமக்கு நேரே
வந்து ஆயத்தமாகி, காத்திருப்பேன்.
4. நீர் துன்மார்க்கத்தில் பிரியப்படுகிற தேவன்
அல்ல, தீமை உம்மிடத்தில் சேர்வதில்லை.

5. வீம்புக்காரர் உம்முடைய கண்களுக்கு முன்பாக நிலைநிற்கமாட்டார்கள், அக்கிரமக் காரர் யாவரையும் வெறுக்கிறீர்;
6. பொய் பேசுகிறவர்களை அழிப்பீர்; இரத்தப் பிரியனையும் சூதுள்ள மனுஷனையும் கர்த்தர் அருவருக்கிறார்.
7. நானோ உமது மிகுந்த கிருபையினாலே உமது ஆலயத்துக்குள் பிரவேசித்து, உமது பரிசுத்த சந்நிதிக்கு நேரே பயபக்தி யுடன் பணிந்து கொள்ளுவேன்.
8. கர்த்தாவே, என் சத்துருக்களினிமித்தம் என்னை உம்முடைய நீதியிலே நடத்தி, எனக்கு முன்பாக உம்முடைய வழியைச் செவ்வைப்படுத்தும்.
9. அவர்கள் வாயில் உண்மை இல்லை, அவர்கள் உள்ளம் கேடுபாடுள்ளது; அவர்கள் தொண்டை திறக்கப்பட்ட பிரேதக்குழி; தங்கள் நாவினால் இச்சகம் பேசுகிறார்கள்.

10. தேவனே அவர்களைக் குற்றவாளிகளாகத் தீரும்; அவர்கள் தங்கள் ஆலோசனைகளாலேயே விழும்படி செய்யும்; அவர்கள் துரோகங்களினுடைய திரட்சியினிமித்தம் அவர்களைத் தள்ளிவிடும்; உமக்கு விரோதமாய்க் கலகம் பண்ணினார்களே.

11. உம்மை நம்புகிறவர்கள் யாவரும் சந்தோஷித்து, எந்நாளும் கெம்பீரிப் பார்களாக; நீர் அவர்களைக் காப்பாற்றுவீர்; உம்முடைய நாமத்தை நேசிக்கிறவர்கள் உம்மில் களிகூருவார்களாக.

12. கர்த்தாவே, நீர் நீதிமாளை ஆசீர்வதித்து, காருணியம் என்னுங் கேடகத்தினால் அவனைச் சுழந்துகொள்ளுவீர்.



4. ஓரங்குகிற தேவன்

என்னைப் பலத்தால் இடைகட்டி, என் வழியைச்
செவ்வைப்படுத்துகிறவர் தேவனே (சங் 18:32)

சங்கீதம் 6

1. கர்த்தாவே, உம்முடைய கோபத்திலே என்னைக் கடிந்துகொள்ளாதேயும், உம்முடைய உக்கிரத்திலே என்னைத் தண்டியாதேயும்.
2. என் மேல் இரக்கமாயிரும் கர்த்தாவே, நான் பெலனற்றுப் போனேன்; என்னைக் குணமாக்கும் கர்த்தாவே, என் எலும்புகள் நடுங்குகிறது.
3. என் ஆத்துமா மிகவும் வியாகுலப்படுகிறது; கர்த்தாவே, எதுவரைக்கும் இரங்காதிருப்பீர்:
4. திரும்பும் கர்த்தாவே, என் ஆத்துமாவை விடுவியும்; உம்முடைய கிருபையினிமித்தம் என்னை இரட்சியும்.

5. மரணத்தில் உம்மை நினைவு கூர்வதில்லை, பாதாளத்தில் உம்மைத் துதிப்பவன் யார்?
6. என் பெருமூச்சினால் இளைத்துப் போனேன்; இராமுழுவதும் என் கண்ணீரால் என் படுக்கையை மிகவும் ஈரமாக்கி, என் கட்டிலை நனைக்கிறேன்.
7. துயரத்தினால் என் கண்கள் குழிவிழுந்து போயிற்று; என் சத்துருக்கள் அனைவர் நிமித்தமும் மங்கிப்போயிற்று.
8. அக்கிரமக்காரரே, நீங்கள் எல்லாரும் என்னை விட்டு அகன்றுபோங்கள்; கர்த்தர் என் அழகையின் சத்தத்தைக் கேட்டார்.
9. கர்த்தர் என் விண்ணப்பத்தைக் கேட்டார்; கர்த்தர் என் ஜெபத்தை ஏற்றுக்கொள்ளுவார்.
10. என் பகைஞர் எல்லாரும் வெட்கி மிகவும் கலங்கிப் போவார்கள்; அவர்கள் பின்னாகத் திரும்பி சடிதியிலே வெட்கப்படுவார்கள்.



5. நியாயம் செய்கிற தேவன்

தேவனே, உமது நாமத்தினிமித்தம் என்னை
இரட்சித்து, உமது வல்லமையினால் எனக்கு
நியாயஞ் செய்யும் (சங் 54:1)

சங்கீதம் 7

1. என் தேவனாகிய கர்த்தாவே, உம்மை நம்பி யிருக்கிறேன்; என்னைத் துன்பப்படுத்துகிறவர்கள் எல்லாருக்கும் என்னை விலக்கி இரட்சியும்.
2. சத்துரு சிங்கம்போல் என் ஆத்துமாவைப் பிடித்துக்கொண்டுபோய், விடுவிக்கிறவன் இல்லாமையால், அதைப் பீறாதபடிக்கு என்னைத் தப்புவியும்.
3. என் தேவனாகிய கர்த்தாவே, நான் இதைச் செய்ததும், என் கைகளில் நியாயக் கேட்கிறதும்,
4. என்னோடே சமாதானமாயிருந்தவனுக்கு நான் தீமைசெய்ததும், காரணமில்லாமல் எனக்குச் சத்துருவானவனை நான் கொள்ளையிட்டதும் உண்டானால்,

5. பகைஞன் என் ஆத்துமாவைத் தொடர்ந்து
பிடித்து, என் பிராணனைத் தரையிலே தள்ளி
மிதித்து, என் மகிமையைத் தூளிலே
தாழ்த்தக்கடவன்.
6. கர்த்தாவே, நீர் உம்முடைய கோபத்தில்
எழுந்திருந்து, என் சத்துருக்களுடைய மூர்க்கங்
களினிமித்தம் உம்மை உயர்த்தி, எனக்காக
விழித்துக்கொள்ளும்; நியாயத் தீர்ப்பை
நியமித்திருக்கிறீர்.
7. ஜனக்கூட்டம் உம்மைச் சூழ்ந்து கொள்ளும்;
அவர்களுக்காகத் திரும்பவும் உன்னதத்திற்கு
எழுந்தருளும்.
8. கர்த்தர் ஜனங்களுக்கு நியாயஞ் செய்வார்;
கர்த்தாவே, என் நீதியின்படியும் என்னிலுள்ள
உண்மையின்படியும் எனக்கு நியாயஞ் செய்யும்.
9. துன்மார்க்கனுடைய பொல்லாங்கை ஒழியப்
பண்ணும்; நீதிமாளை ஸ்திரப்படுத்து வீராக,
நீதியுள்ளவராயிருக்கிற தேவரீர் இருதயங்
களையும் உள்ளித்திரியங்களையும் சோதித்தறிவர்.
10. செம்மையான இருதயமுள்ளவர்களை இரட்சிக்கிற
தேவனிடத்தில் என் கேடகம் இருக்கிறது.



6. காத்துக்கொள்ளும் தேவன்

கர்த்தாவே, நீர் அவர்களைக் காப்பாற்றி,
அவர்களை என்றைக்கும் இந்தச் சந்ததிக்கு
விலக்கிக் காத்துக்கொள்ளுவீர் [சங் 12:7]

சங்கீதம் 12

1. இரட்சியும் கர்த்தாவே, பக்தியுள்ளவன் அற்றுப்போகிறான்; உண்மையுள்ளவர்கள் மனுபுத்திரரில் குறைந்திருக்கிறார்கள்.
2. அவரவர் தங்கள் தோழரோடே பொய் பேசுகிறார்கள்; இச்சக உதடுகளால் இருமனதாய்ப் பேசுகிறார்கள்.
3. இச்சகம்பேசுகிற எல்லா உதடுகளையும், பெருமைகளைப் பேசுகிற நாவையும் கர்த்தர் அறுத்துப்போடுவார்.
4. அவர்கள்: எங்கள் நாவுகளால் மேற் கொள்ளுவோம், எங்கள் உதடுகள் எங்களுடையது; யார் எங்களுக்கு ஆண்டவன் என்று சொல்லுகிறார்கள்.
5. ஏழைகள் பாழாக்கப்பட்டதினிமித்தமும், எளிய

வர்கள் விடும் பெருமூச்சினிமித்தமும், நான் இப்பொழுது எழுந்து, அவன்மேல் சீறுகிறவர்களுக்கு அவனைக் காத்துக் சுகமாயிருக்கப் பண்ணுவேன் என்று கர்த்தர் சொல்லுகிறார்.

6. கர்த்தருடைய சொற்கள் மண்குகையில் ஏழுதரம் உருக்கி, புடமிடப்பட்ட வெள்ளிக் கொப்பான சுத்த சொற்களாயிருக்கிறது.
7. கர்த்தாவே, நீர் அவர்களைக் காப்பாற்றி, அவர்களை என்றைக்கும் இந்தச் சந்ததிக்கு விலக்கிக் காத்துக்கொள்ளுவீர்.
8. மனுபுத்திரரில் சண்டாளர் உயர்ந்திருக்கும் போது, துன்மார்க்கர் எங்கும் சுற்றித்திரிவார்கள்.



7. நன்மை செய்கிற தேவன்

கர்த்தர் எனக்கு நன்மைசெய்தபடியால்

அவரைப் பாடுவேன் (சங் 13:6)

சங்கீதம் 13

1. கர்த்தாவே, எதுவரைக்கும் என்னை மறந்திருப்பீர், எதுவரைக்கும் உம்முடைய முகத்தை எனக்கு மறைப்பீர்?
2. என் இருதயத்திலே சஞ்சலத்தை நித்தம் நித்தம் வைத்து, எதுவரைக்கும் என் ஆத்துமாவிலே ஆலோசனை பண்ணிக் கொண்டிருப்பேன்? எதுவரைக்கும் என் சத்துரு என்மேல் தன்னை உயர்த்துவான்?
3. என் தேவனாகிய கர்த்தாவே, நீர் நோக்கிப் பார்த்து, நான் மரணநித்திரை அடையாத படிக்கு என் கண்களைத் தெளிவாக்கும்.
4. அவனை மேற்கொண்டேன் என்று என் பகைஞன் சொல்லாதபடிக்கும், நான்

தள்ளாடுகிறதினால் என் சத்துருக்கள் களி
கூராதபடிக்கும் இப்படிச் செய்தருளும்.

5. நான் உம்முடைய கிருபையின் மேல்
நம்பிக்கையாயிருக்கிறேன்; உம்முடைய
இரட்சிப்பினால் என் இருதயம் களிகூரும்.
6. கர்த்தர் எனக்கு நன்மை செய்த படியால்
அவரைப் பாடுவேன்.



8. ஆபத்தில் ஆதர்க்கிற தேவன்

அவர் பரிசுத்த ஸ்தலத்திலிருந்து உமக்கு
ஒத்தாசையனுப்பி, சீயோனிலிருந்து உம்மை
ஆதரிப்பாராக (சங்20:2)

சங்கீதம் 20

1. ஆபத்துநாளிலே கார்த்தர் உமது ஜெபத்தைக் கேட்பாராக; யாக்கோபின் தேவனுடைய நாமம் உமக்கு உயர்ந்த அடைக்கலமாவதாக.
2. அவர் பரிசுத்த ஸ்தலத்திலிருந்து உமக்கு ஒத்தாசையனுப்பி, சீயோனிலிருந்து உம்மை ஆதரிப்பாராக.
3. நீர் செலுத்தும் காணிக்கைகளையெல்லாம் அவர் நினைத்து, உமது சர்வாங்க தகன பலியைப் பிரியமாய் ஏற்றுக்கொள்வாராக.
4. அவர் உமது மனவிருப்பத்தின்படி உமக்குத் தந்தருளி, உமது ஆலோசனைகளையெல்லாம் நிறைவேற்றுவாராக.

5. நாங்கள் உமது இரட்சிப்பினால் மகிழ்ந்து, எங்கள் தேவனுடைய நாமத்திலே கொடியேற்றுவோம்; உமது வேண்டுகளையெல்லாம் கர்த்தர் நிறைவேற்றுவாராக.
6. கர்த்தர் தாம் அபிஷேகம்பண்ணினவரை இரட்சிக்கிறார் என்பதை இப்பொழுது அறிந்திருக்கிறேன்; தமது வலது கரம் செய்யும் இரட்சிப்பின் வல்லமைகளைக் காண்பித்து, தமது பரிசுத்த வானத்திலிருந்து அவருடைய ஜெபத்தைக் கேட்பார்.
7. சிலர் இரதங்களைக் குறித்தும், சிலர் குதிரைகளைக் குறித்தும் மேன்மை பாராட்டுகிறார்கள்; நாங்களோ எங்கள் தேவனாகிய கர்த்தருடைய நாமத்தைக் குறித்தே மேன்மைபாராட்டுவோம்.
8. அவர்கள் முறிந்து விழுந்தார்கள்; நாங்களோ எழுந்து நிமிர்ந்து நிற்கிறோம்.
9. கர்த்தாவே இரட்சியும்; நாங்கள் கூப்பிடுகிற நாளிலே ராஜா எங்களுக்குச் செவி கொடுப்பாராக.



9. உயிரோடு காப்பாற்றும் தேவன்

நீர் என் ஆத்துமாவைப் பாதாளத்திலிருந்து
ஏறப்பண்ணி, நான் குழியில் இறங்காதபடி
என்னை உயிரோடே காத்தீர் [சங் 30:3]

சாங்கீதம் 30

1. கர்த்தாவே, என் சத்துருக்கள் என்னை மேற் கொண்டு மகிழ்வொட்டாமல், நீர் என்னை கைதூக்கி எடுத்தபடியினால், நான் உம்மைப் போற்றுவேன்.
2. என் தேவனாகிய கர்த்தாவே, உம்மை நோக்கி கூப்பிட்டேன், என்னை நீர் குணமாக்கினீர்.
3. கர்த்தாவே, நீர் என் ஆத்துமாவைப் பாதாளத்திலிருந்து ஏறப்பண்ணி, நான் குழியில் இறங்காதபடி என்னை உயிரோடே காத்தீர்.
4. கர்த்தருடைய பரிசுத்தவான்களே, அவரைக் கீர்த்தனம்பண்ணி, அவருடைய பரிசுத்தத்தின் நினைவுகூருதலைக் கொண்டாடுங்கள்.
5. அவருடைய கோபம் ஒரு நிமிஷம், அவருடைய

தயவோ நீடிய வாழ்வு; சாயங்காலத்தில் அழகை தங்கும். விடியற்காலத்திலே களிப்புண்டாகும்.

6. நான் ஒருக்காலும் அசைக்கப்படுவதில்லையென்று, என் வாழ்விலே சொன்னேன்.
7. கர்த்தாவே, உம்முடைய தயவினால் நீர் என் பர்வதத்தைத் திடமாய் நிற்கப்பண்ணியிருந்தீர்; உமது முகத்தை நீர் மறைத்துக் கொண்ட போதோ நான் கலங்கினவனானேன்.
8. நான் குழியில் இறங்குகையில் என் இரத்தத்தால் என்ன லாபமுண்டு? புழுதி உம்மை துதித்து, உமது சத்தியத்தை அறிவிக்குமோ?
9. கர்த்தாவே, நீர் எனக்குச் செவிகொடுத்து என்மேல் இரக்கமாயிரும்; கர்த்தாவே, நீர் எனக்குச் சகாயராயிரும் என்று சொல்லி;
10. கர்த்தாவே, உம்மை நோக்கிக் கூப்பிட்டேன்; கர்த்தரை நோக்கிக் கெஞ்சினேன்.
11. என் புலம்பலை ஆனந்தக்களிப்பாக மாறப்பண்ணினீர்; என் மகிமை அமர்ந்திராமல் உம்மைக் கீர்த்தனம் பண்ணும்படியாக நீர் என் இரட்டைக் களைந்துபோட்டு மகிழ்ச்சியென்னும் கட்டினால் என்னை இடைகட்டினீர்.
12. என் தேவனாகிய கர்த்தாவே, உம்மை என்றென்றைக்கும் துதிப்பேன்.

10. நெருக்கத்தில்

உதவுகிற தேவன்

அவர் எல்லா நெருக்கத்தையும் நீக்கி,

என்னை விடுவித்தார் (சங் 54:7)

சங்கீதம் 54

1. தேவனே, உமது நாமத்தினிமித்தம் என்னை இரட்சித்து, உமது வல்லமையினால் எனக்கு நியாயஞ்செய்யும்.
2. தேவனே, என் விண்ணப்பத்தைக் கேட்டு, என் வாயின் வார்த்தைகளுக்குச் செவி கொடும்.
3. அந்நியர் எனக்கு விரோதமாய் எழும்புகிறார்கள்; கொடியர் என் பிராணனை வாங்கத் தேடுகிறார்கள்; தேவனைத் தங்களுக்கு முன்பாக நிறுத்தி நோக்கார்கள்.
4. இதோ, தேவன் எனக்குச் சகாயர்; ஆண்டவர் என் ஆத்துமாவை ஆதரிக்கிறவர்களோடே இருக்கிறார்.

5. அவர் என் சத்துருக்களுக்குத் தீமைக்குத் தீமையைச் சரிக்கட்டுவார், உமது சத்தியத்தினிமித்தம் அவர்களை நிர்மூலமாக்கும்.
6. உற்சாகத்துடன் நான் உமக்குப் பலியிடு வேன்; கர்த்தாவே, உமது நாமத்தைத் துதிப்பேன், அது நலமானது.
7. அவர் எல்லா நெருக்கத்தையும் நீக்கி, என்னை விடுவித்தார்; என் கண் என் சத்துருக்களில் நீதி சரிக்கட்டுதலைக் கண்டது.



11. ஜெபத்தைக் கேட்கிற தேவன்

ஜெபத்தைக் கேட்கிறவரே, மாம்சமான யாவரும் உம்மிடத்தில் வருவார்கள் (சங் 65:2)

சங்கீதம் 65

1. தேவனே, சீயோனில் உமக்காகத் துதியானது அமைந்து காத்திருக்கிறது; பொருத்தனை உமக்குச் செலுத்தப்படும்.
2. ஜெபத்தைக் கேட்கிறவரே, மாம்சமான யாவரும் உம்மிடத்தில் வருவார்கள்.
3. அக்கிரம விஷயங்கள் என்மேல் மிஞ்சி வல்லமை கொண்டது; தேவரீரோ எங்கள் மீறுதல்களை நிவிர்த்தியாக்குகிறீர்?
4. உம்முடைய பிரகாரங்களில் வாசமாயிருக்கும்படி நீர் தெரிந்துகொண்டு சேர்த்துக் கொள்ளுகிறவன் பாக்கியவான்; உம்முடைய

பரிசுத்த ஆலயமாகிய உமது வீட்டின் நன்மையால் திருப்தியாவோம்.

5. பூமியின் கடையாந்தரங்களிலும் தூரமான சமுத்திரங்களிலுமுள்ளவர்கள் எல்லாரும் நம்பும் நம்பிக்கையாயிருக்கிற எங்கள் இரட்சிப்பின் தேவனே, நீர் பயங்கரமான காரியங்களைச் செய்கிறதினால் எங்களுக்கு நீதியுள்ள உத்தரவு அருளுகிறீர்.
6. வல்லமையை இடைகட்டிக்கொண்டு, உம்முடைய பலத்தினால் பர்வதங்களை உறுதிப்படுத்தி,
7. சமுத்திரங்களின் மும்முரத்தையும் அவைகளுடைய அலைகளின் இரைச்சலையும், ஜனங்களின் அமளியையும் அமர்த்துகிறீர்.
8. கடையாந்தர இடங்களில் குடியிருக்கிறவர்களும் உம்முடைய அடையாளங்களினிமித்தம் பயப்படுகிறார்கள். காலையையும் மாலையையும் களிகூரப் பண்ணுகிறீர்.
9. தேவரீர் பூமியை விசாரித்து அதற்கு நீர்ப் பாய்ச்சுகிறீர்; தண்ணீர் நிறைந்த தேவநதியினால் அதை மிகவும் செழிப்பாக்குகிறீர்; இப்படி நீர் அதைத் திருத்தி, அவர்களுக்குத் தானியத்தை விளைவிக்கிறீர்.

10. அதின் வரப்புகள் தணியத்தக்கதாய் அதின் படைச்சால்களுக்குத் தண்ணீர் இறைத்து, அதை மழைகளால் கரையப்பண்ணி, அதின் பயிரை ஆசீர்வதிக்கிறீர்.
11. வருஷத்தை உம்முடைய நன்மையால் முடிசூட்டுகிறீர்; உமது பாதைகள் நெய்யாய்ப் பொழிகிறது.
12. வனாந்தர தாபரங்களிலும் பொழிகிறது; மேடுகள் சுற்றிலும் பூரிப்பாயிருக்கிறது.
13. மேய்ச்சலுள்ள வெளிகளில் ஆடுகள் நிறைந்திருக்கிறது; பள்ளத்தாக்குகள் தானியத்தால் மூடியிருக்கிறது; அவைகள் கெம்பீரித்துப் பாடுகிறது.



12. துணை செய்கிற தேவன்

நீரே என் துணையும் என்னை
விடுவிக்கிறவருமானவர் (சங் 70:5)

சங்கீதம் 70

1. தேவனே, என்னை விடுவியும், கர்த்தாவே, எனக்குச் சகாயஞ் செய்யத் தீவிரியும்.
2. என் பிராணனை வாங்கத்தேடுகிறவர்கள் வெட்கி நாணுவார்களாக; எனக்குத் தீங்கு வரும்படி விரும்புகிறவர்கள் பின்னிட்டுத் திரும்பி இலச்சையடைவார்களாக.
3. ஆஆ, ஆஆ, என்பவர்கள் தாங்கள் அடையும் வெட்கத்தினால் பின்னிட்டுப்போவார்களாக.
4. உம்மைத் தேடுகிற யாவரும் உம்மில் மகிழ்ந்து சந்தோஷப்படுவார்களாக; உமது இரட்சிப்பில் பிரியப்படுகிறவர்கள் தேவனுக்கு மகிமையுண்டாவதாக என்று எப்பொழுதும் சொல்வார்களாக.
5. நானோ சிறுமையும் எளிமையுமானவன்; தேவனே, என்னிடத்தில் தீவிரமாய் வாரும்; நீரே என் துணையும் என்னை விடுவிக்கிறவருமானவர், கர்த்தாவே, தாமதியாதேயும்.

13. கிருபையளிக்கிற தேவன்

கர்த்தருடைய கிருபையோ அவருக்குப்
பயந்தவர்கள் மேலும், அவருடைய நீதி அவர்கள்
பிள்ளைகளுடைய பிள்ளைகள் மேலும் அநாதியாய்
என்றென்றைக்கும் உள்ளது (சங் 103:17)

சங்கீதம் 103

1. என் ஆத்துமாவே, கர்த்தரை ஸ்தோத்திரி;
என் முழு உள்ளமே, அவருடைய பரிசுத்த
நாமத்தை ஸ்தோத்திரி.
2. என் ஆத்துமாவே, கர்த்தரை ஸ்தோத்திரி; அவர்
செய்த சகல உபகாரங்களையும் மறவாதே.
3. அவர் உன் அக்கிரமங்களையெல்லாம் மன்னித்து,
உன் நோய்களையெல்லாம் குணமாக்கி,
4. உன் பிராணனை அழிவுக்கு விலக்கி மீட்டு,
உன்னைக் கிருபையினாலும் இரக்கங்களினாலும்
முடிசூட்டி,

5. நன்மையினால் உன் வாயைத் திருப்தியாக்கு கிறார்; கழுகுக்குச் சமானமாய் உன் வயது திரும்ப வால வயதுபோலாகிறது.
6. ஒடுக்கப்படுகிற யாவருக்கும், கர்த்தர் நீதியையும் நியாயத்தையும் செய்கிறார்.
7. அவர் தமது வழிகளை மோசேக்கும், தமது கிரியைகளை இஸ்ரவேல் புத்திரருக்கும் தெரியப்பண்ணினார்.
8. கர்த்தர் உருக்கமும், இரக்கமும், நீடிய சாந்தமும், மிகுந்த கிருபையுமுள்ளவர்.
9. அவர் எப்பொழுதும் கடிந்துகொள்ளார்; என்றைக்கும் கோபங்கொண்டிரார்.
10. அவர் நம்முடைய பாவங்களுக்குத்தக்கதாக நமக்குச் செய்யாமலும், நம்முடைய அக்கிரமங் களுக்குத்தக்கதாக நமக்குச் சரிக்கட்டாமலும் இருக்கிறார்.
11. பூமிக்கு வானம் எவ்வளவு உயரமாயிருக்கிறதோ, அவருக்குப் பயப்படுகிறவர்கள்மேல் அவருடைய கிருபையும் அவ்வளவு பெரிதாயிருக்கிறது.

12. மேற்குக்கும் கிழக்குக்கும் எவ்வளவு தூரமோ, அவ்வளவு தூரமாய் அவர் நம்முடைய பாவங்களை நம்மை விட்டு விலக்கினார்.
13. தகப்பன் தன் பிள்ளைகளுக்கு இரங்குகிறது போல, கர்த்தர் தமக்குப் பயந்தவர்களுக்கு இரங்குகிறார்.
14. நம்முடைய உருவம் இன்னதென்று அவர் அறிவார்; நாம் மண்ணென்று நினைவு கூருகிறார்.
15. மனுஷனுடைய நாட்கள் புல்லுக்கு ஒப்பாயிருக்கிறது; வெளியின் புஷ்பத்தைப்போல் பூக்கிறான்.
16. காற்று அதின்மேல் வீசினவுடனே அது இல்லாமற் போயிற்று; அது இருந்த இடமும் இனி அதை அறியாது.
17. கர்த்தருடைய கிருபையோ அவருக்குப் பயந்தவர்கள் மேலும், அவருடைய நீதி அவர்கள் பிள்ளைகளுடைய பிள்ளைகள் மேலும் அநாதியாய் என்றென்றைக்கும் உள்ளது.

14. தூக்கி விடுகிற தேவன்

அவர் சிறியவனைப் புழுதியிலிருந்து தூக்கி
விடுகிறார்; எளியவனைக் குப்பையிலிருந்து
உயர்த்துகிறார் (சங் 113:7)

சாங்கீதம் 113

1. அல்லேலூயா, கர்த்தருடைய ஊழியக் காரரே, துதியுங்கள்; கர்த்தருடைய நாமத்தைத் துதியுங்கள்.
2. இதுமுதல் என்றென்றைக்கும் கர்த்தருடைய நாமம் ஸ்தோத்திரிக்கப்படக்கடவது.
3. சூரியன் உதிக்கும் திசைதொடங்கி அது அஸ்தமிக்கும் திசைமட்டும் கர்த்தருடைய நாமம் துதிக்கப்படுவதாக.
4. கர்த்தர் எல்லா ஜாதிகள்மேலும் உயர்ந்தவர், அவருடைய மகிமை வானங்களுக்கு மேலானது.
5. உன்னதங்களில் வாசம்பண்ணுகிற நம்முடைய தேவனாகிய கர்த்தருக்குச் சமானமானவர் யார்?

6. அவர் வானத்திலும் பூமியிலுமுள்ள வைகளைப் பார்க்கும்படி தம்மைத் தாழ்த்துகிறார்.
7. அவர் சிறியவனைப் புழுதியிலிருந்து தூக்கி விடுகிறார்; எளியவனைக் குப்பை யிலிருந்து உயர்த்துகிறார்.
8. அவனைப் பிரபுக்களோடும், தமது ஜனத்தின் அதிபதிகளோடும் உட்காரப் பண்ணுகிறார்.
9. மலடியைச் சந்தோஷமான பிள்ளைத் தாய்ச்சியாக்கி, வீட்டிலே குடியிருக்கப் பண்ணுகிறார். அல்லேலூயா.



15. தீங்குக்கு விலக்குகிற தேவன்

கர்த்தர் உன்னை எல்லாத்
தீங்குக்கும் விலக்கிக் காப்பார் (சங் 121:7)

சங்கீதம் 121

1. எனக்கு ஒத்தாசை வரும் பர்வதங்களுக்கு
நேராக என் கண்களை ஏறெடுக்கிறேன்.
2. வானத்தையும் பூமியையும் உண்டாக்கின
கர்த்தரிடத்திலிருந்து எனக்கு ஒத்தாசை வரும்.
3. உன் காலைத் தள்ளாடவொட்டார்; உன்னைக்
காக்கிறவர் உறங்கார்;
4. இதோ, இஸ்ரவேலைக் காக்கிறவர் உறங்கு
வதுமில்லை தூங்குகிறதுமில்லை.
5. கர்த்தர் உன்னைக் காக்கிறவர்; கர்த்தர் உன்
வலதுபக்கத்திலே உனக்கு நிழலாயிருக்கிறார்.
6. பகலிலே வெயிலாகிலும், இரவிலே நில
வாகிலும் உன்னைச் சேதப்படுத்துவதில்லை.
7. கர்த்தர் உன்னை எல்லாத் தீங்குக்கும் விலக்கிக்
காப்பார், அவர் உன் ஆத்துமாவைக் காப்பார்.

16. சமாதானம் தருகிற தேவன்

உன் அலங்கத்திற்குள்ளே

சமாதானமும், உன் அரமனைகளுக்குள்ளே

சுகமும் இருப்பதாக (சங் 122:7)

சங்கீதம் 122

1. கர்த்தருடைய ஆலயத்திற்குப் போவோம் வாருங்கள் என்று எனக்கு அவர்கள் சொன்ன போது மகிழ்ச்சியாயிருந்தேன்.
2. எருசலேமே, உன் வாசல்களில் எங்கள் கால்கள் நிற்கலாயிற்று.
3. எருசலேம் இசைவிணைப்பான நகரமாய்க் கட்டப்பட்டிருக்கிறது.
4. அங்கே இஸ்ரவேலுக்குச் சாட்சியாகக் கர்த்தருடைய ஜனங்களாகிய கோத்திரங்கள் கர்த்தரின் நாமத்தை ஸ்தோத்திரிப்பதற்குப் போகும்.
5. அங்கே தாவீதின் வம்சத்தாருடைய சிங்கா

சனங்களாகிய நியாயாசனங்கள் வைக்கப் பட்டிருக்கிறது.

6. எருசலேமின் சமாதானத்துக்காக வேண்டிக் கொள்ளுங்கள்; உன்னை நேசிக்கிறவர்கள் சுகித்திருப்பார்களாக.
7. உன் அலங்கத்திற்குள்ளே சமாதானமும், உன் அரமனைகளுக்குள்ளே சுகமும் இருப்பதாக.
8. என் சகோதரர் நிமித்தமும் என் சிநேகிதர் நிமித்தமும், உன்னில் சமாதானம் இருப்பதாக என்பேன்.
9. எங்கள் தேவனாகிய கர்த்தரின் ஆலயத்தினிமித்தம் உனக்கு நன்மையுண்டாகத் தேடுவேன்.

17. சகாயம் செய்கிற தேவன்

நம்முடைய சகாயம் வானத்தையும் பூமியையும்

உண்டாக்கின கர்த்தருடைய நாமத்தில் உள்ளது (சங் 124:8)

சங்கீதம் 124

1. மனுஷர் நமக்கு விரோதமாய் எழுப்பின போது, கர்த்தர் நமது பக்கத்திலிராவிட்டால்,
2. கர்த்தர்தாமே நமது பக்கத்திலிராவிட்டால்,
3. அவர்கள் கோபம் நம்மேல் எரிகையில், நம்மை உயிரோடே விழுங்கியிருப்பார்கள்.
4. அப்பொழுது தண்ணீர்கள் நம்மேல் பாய்ந்து, வெள்ளங்கள் நமது ஆத்துமாவின்மேல் பெருகி,
5. கொந்தளிக்கும் ஜனங்கள் நமது ஆத்துமாவின்மேல் புரண்டுபோயிருக்கும் என்று இஸ்ரவேல் இப்பொழுது சொல்வதாக.
6. நம்மை அவர்களுடைய பற்களுக்கு இரையாக ஒப்புக்கொடாதிருக்கிற கர்த்தருக்கு ஸ்தோத்திரம்.
7. வேடருடைய கண்ணிக்குத் தப்பின குருவியைப் போல நம்முடைய ஆத்துமா தப்பிற்று, கண்ணி தெறித்தது, நாம் தப்பினோம்.
8. நம்முடைய சகாயம் வானத்தையும் பூமியையும் உண்டாக்கின கர்த்தருடைய நாமத்தில் உள்ளது.

18. பாதுகாக்கிற தேவன்

கர்த்தர் இதுமுதல் என்றென்றைக்கும் தம்முடைய
ஐனத்தைச் சுற்றிலும் இருக்கிறார்

சங்கீதம் 125

1. கர்த்தரை நம்புகிறவர்கள் என்றென்றைக்கும்
அசையாமல் நிலைத்திருக்கும் சீயோன்
பர்வதத்தைப்போல் இருப்பார்கள்.
2. பர்வதங்கள் எருசலேமைச் சுற்றிலும் இருக்குமாப்
போல், கர்த்தர் இதுமுதல் என்றென்றைக்கும்
தம்முடைய ஐனத்தைச் சுற்றிலும் இருக்கிறார்.
3. நீதிமான்கள் அநியாயத்திற்குத் தங்கள்
கைகளை நீட்டாதபடிக்கு, ஆகாமியத்தின்
கொடுங்கோல் நீதிமான்களுடைய சுதந்தரத்
தின்மேல் நிலைத்திராது.
4. கர்த்தாவே, நல்லவர்களுக்கும் இருதயத்தில்
செம்மையாவைவர்களுக்கும் நன்மைசெய்யும்.
5. தங்கள் கோணலான வழிகளுக்குச் சாய்கிற
வர்களைக் கர்த்தர் அக்கிரமக்காரரோடே
போகப்பண்ணுவார். இஸ்ரவேலுக்கோ
சமாதானம் உண்டு.

19. பலனளிக்கிற தேவன்

இதோ, பிள்ளைகள் கர்த்தரால் வரும் சுதந்தரம்,
கர்ப்பத்தின் கனி அவரால் கிடைக்கும் பலன் [சங் 127:4]

சங்கீதம் 127

1. கர்த்தர் வீட்டைக் கட்டாராகில், அதைக் கட்டுகிறவர்களின் பிரயாசம் விருதா.
2. கர்த்தர் நகரத்தைக் காவாராகில் காவலாளர் விழித்திருக்கிறது விருதா.
3. நீங்கள் அதிகாலையில் எழுந்து, நேரப்பட வேலையிலே தரித்து, வருத்தத்தின் அப்பத்தைச் சாப்பிடுகிறதும் விருதா; அவரே தமக்கு பிரியமானவனுக்கு நித்திரை அளிக்கிறார்.
4. இதோ, பிள்ளைகள் கர்த்தரால் வரும் சுதந்தரம், கர்ப்பத்தின் கனி அவரால் கிடைக்கும் பலன்.
5. வாலயதின் குமாரர் பலவான் கையிலுள்ள அம்புகளுக்கு ஒப்பாயிருக்கிறார்கள்.
6. அவைகளால் தன் அம்பறாத்தூணியை நிரப்பின புருஷன் பாக்கியவான்; அவர்கள் நாணமடையாமல் ஒலிமுக வாசலில் சத்துருக்களோடே பேசுவார்கள்.

20. ஆசீர்வதிக்கிற தேவன்

இதோ, கர்த்தருக்குப் பயப்படுகிற மனுஷன்
இவ்விதமாய் ஆசீர்வதிக்கப்படுவான் (சங் 128:4)

சங்கீதம் 128

1. கர்த்தருக்குப் பயந்து, அவர் வழிகளில் நடக்கிறவன் எவனோ, அவன் பாக்கியவான்.
2. உன் கைகளின் பிரயாசத்தை நீ சாப்பிடு வாய்; உனக்குப் பாக்கியமும் நன்மையும் உண்டாயிருக்கும்.
3. உன் மனைவி உன் வீட்டோரங்களில் கனிதரும் திராட்சக்கொடியைப்போல் இருப்பாள்; உன் பிள்ளைகள் உன் பந்தியைச் சுற்றிலும் ஒலிவ மரக்கன்றுகளைப் போல் இருப்பார்கள்.
4. இதோ, கர்த்தருக்குப் பயப்படுகிற மனுஷன் இவ்விதமாய் ஆசீர்வதிக்கப்படுவான்.
5. கர்த்தர் சீயோனிலிருந்து உன்னை ஆசீர்வதிப்பார்; நீ ஜீவனுள்ள நாளெல்லாம் எருசலேமின் வாழ்வைக் காண்பாய்
6. நீ உன் பிள்ளைகளின் பிள்ளைகளையும், இஸ்ரவேலுக்கு உண்டாகும் சமாதானத்தையும் காண்பாய்.

21. பாவஞ்சுறு

மன்னிக்கிற தேவன்

உமக்குப் பயப்படும்படிக்கு உம்மிடத்தில்

மன்னிப்பு உண்டு (சங் 130:4)

சங்கீதம் 130

1. கர்த்தாவே, ஆழங்களிலிருந்து உம்மை நோக்கிக் கூப்பிடுகிறேன்.
2. ஆண்டவரே, என் சத்தத்தைக்கேளும்; என் விண்ணப்பங்களின் சத்தத்திற்கு உமது செவிகள் கவனித்திருப்பதாக.
3. கர்த்தாவே, நீர் அக்கிரமங்களைக் கவனித்திருப்பீரானால், யார் நிலைநிற்பான், ஆண்டவரே.
4. உமக்குப் பயப்படும்படிக்கு உம்மிடத்தில் மன்னிப்பு உண்டு.
5. கர்த்தருக்குக் காத்திருக்கிறேன்; என் ஆத்துமா காத்திருக்கிறது; அவருடைய வார்த்தையை நம்பியிருக்கிறேன்.

6. எப்பொழுது விடியும் என்று விடியற் காலத்துக்குக் காத்திருக்கிற ஜாமக்காரரைப் பார்க்கிலும் அதிகமாய் என் ஆத்துமா ஆண்டவருக்குக் காத்திருக்கிறது.
7. இஸ்ரவேல் கர்த்தரை நம்பியிருப்பதாக; கர்த்தரிடத்தில் கிருபையும், அவரிடத்தில் திரளான மீட்பும் உண்டு.
8. அவர் இஸ்ரவேலை அதின் சகல அக்கிரமங்களினின்றும் மீட்டுக்கொள்வார்.

22. தைரியப்படுத்துகிற தேவன்

என் ஆத்துமாவிலே பெலன்தந்து
என்னைத் தைரியப்படுத்தினீர் (சங் 138:3)

சங்கீதம் 138

1. உம்மை என் முழு இருதயத்தோடும்
துதிப்பேன்; தேவர்களுக்கு முன்பாக உம்மைக்
கீர்த்தனம் பண்ணுவேன்.
2. உமது பரிசுத்த ஆலயத்திற்கு நேராக நான்
பணிந்து, உமது கிருபையினிமித்தமும் உமது
உண்மையினிமித்தமும் உமது நாமத்தைத்
துதிப்பேன்; உமது சகல பிரஸ்தாபத்தைப்
பார்க்கிலும் உமது வார்த்தையை நீர் மகிமைப்
படுத்தியிருக்கிறீர்.
3. நான் கூப்பிட்ட நாளிலே, எனக்கு மறு உத்தரவு
அருளினீர்; என் ஆத்துமாவிலே பெலன்தந்து
என்னைத் தைரியப்படுத்தினீர்;

4. கர்த்தாவே, பூமியின் ராஜாக்களல்லாரும் உமது வாயின் வார்த்தைகளைக் கேட்கும் போது உம்மைத் துதிப்பார்கள்.
5. கர்த்தரின் மகிமை பெரிதாயிருப்பதினால், அவர்கள் கர்த்தரின் வழிகளைப் பாடுவார்கள்.
6. கர்த்தர் உயர்ந்தவராயிருந்தும், தாழ்மையுள்ளவனை நோக்கிப் பார்க்கிறார்; மேட்டிமையாவையனையோ தூரத்திலிருந்து அறிகிறார்.
7. நான் துன்பத்தின் நடுவில் நடந்தாலும் நீர் என்னை உயிர்ப்பிப்பீர்; என் சத்துருக்களின் கோபத்துக்கு விரோதமாக உமது கையை நீட்டுவீர்; உமது வலகதுகரம் என்னை இரட்சிக்கும்.
8. கர்த்தர் எனக்காக யாவையும் செய்து முடிப்பார்; கர்த்தாவே, உமது கிருபை என்று முள்ளது; உமது கரத்தின் கிரியை களை நெகிழவிடாதிருப்பீராக.



23. வழக்கை விசார்க்கிற தேவன்

சிறுமையானவனின் வழக்கையும், எளியவர்களின்
நியாயத்தையும் கர்த்தர் விசாரிப்பாரென்று
அறிவேன் [சங் 140:12]

சங்கீதம் 140

1. கர்த்தாவே, பொல்லாத மனுஷனுக்கு என்னைத் தப்புவிடும், கொடுமையுள்ளவனுக்கு என்னை விலக்கி இரட்சியும்.
2. அவர்கள் தங்கள் இருதயத்தில் பொல்லாப்பு களைச் சிந்தித்து, யுத்தஞ்செய்ய நாள்தோறும் கூட்டங்கூடுகிறார்கள்.
3. சர்ப்பத்தைப்போல் தங்கள் நாவைக் கூர்மையாக்குகிறார்கள்; அவர்கள் உதடுகளின்கீழ் விரியன் பாம்பின்விஷம் இருக்கிறது.
4. கர்த்தாவே, துன்மார்க்கனுடைய கைகளுக்கு என்னை நீங்கலாக்கி, கொடியவனுக்கு என்னை விலக்கி இரட்சியும்; அவர்கள் என் நடைகளைக் கவிழ்க்கப் பார்க்கிறார்கள்.

5. அகங்காரிகள் எனக்குக் கண்ணியையும் கயிறுகளையும் மறைவாய் வைக்கிறார்கள்; வழியேரத்திலே வலையை விரித்து, எனக்குச் சுருக்குகளை வைக்கிறார்கள்.
6. நான் கர்த்தரை நோக்கி: நீர் என் தேவன் என்றேன்; கர்த்தாவே, என் விண்ணப்பங்களின் சத்தத்துக்குச் செவிகொடும்.
7. ஆண்டவராகிய கர்த்தாவே, என் இரட்சிப்பின் பெலனே, யுத்தநாளில் என் தலையை மூடினீர்.
8. கர்த்தாவே, துன்மார்க்கனுடைய ஆசைகள் சித்தியாதபடி செய்யும்; அவன் தன்னை உயர்த்தாதபடி அவனுடைய யோசனையை நடந்தேறவொட்டாதேயும்.
9. என்னை வளைந்து கொள்ளுகிறவர் களுடைய உதடுகளின் தீவினைகள் அவர்கள் தலைகளையே மூடுவதாக.
10. நெருப்புத்தழல் அவர்கள்மேல் விழுவதாக, அக்கினியிலும், அவர்கள் எழுந்திருக்கக் கூடாத படுகுழிகளிலும் தள்ளப்படுவார் களாக.

11. பொல்லாத நாவுள்ளவன் பூமியிலே நிலைப் பதில்லை; கொடுமையான மனுஷனைப் பறக்கடிக்கப் பொல்லாப்பு அவனைவேட்டையாடும்.
12. சிறுமையானவனின் வழக்கையும், எளியவர்களின் நியாயத்தையும் கர்த்தர் விசாரிப்பாரென்று அறிவேன்.
13. நீதிமாண்கள் உமது நாமத்தைத் துதிப்பார்கள்; செம்மையானவர்கள் உமது சமூகத்தில் வாசம்பண்ணுவார்கள்.



24. அறுதல்படுத்துகிற தேவன்

அவருக்கு முன்பாக என் சஞ்சலத்தை
ஊற்றுகிறேன்; அவருக்கு முன்பாக என்
நெருக்கத்தை அறிக்கையிடுகிறேன் (சங் 142:)

சங்கீதம் 142

1. கார்த்தரை நோக்கிச் சத்தமிட்டுக் கூப்பிடுகிறேன்; கார்த்தரை நோக்கிச் சத்தமிட்டுக் கெஞ்சுகிறேன்.
2. அவருக்கு முன்பாக என் சஞ்சலத்தை ஊற்றுகிறேன்; அவருக்கு முன்பாக என் நெருக்கத்தை அறிக்கையிடுகிறேன்.
3. என் ஆவி என்னில் தியங்கும்போது, நீர் என் பாதையை அறிந்திருக்கிறீர்; நான் நடக்கிற வழியில் மறைவாக எனக்கு கண்ணி வைத்தார்கள்.
4. வலதுபுறமாய்க் கண்ணோக்கிப்பாரும். என்னை அறிவார் ஒருவரும் இல்லை; எனக்கு அடைக்கலமில்லாமற்போயிற்று;

என் ஆத்துமாவை விசாரிப்பார் ஒருவரும்
இல்லை;

5. கர்த்தாவே, உம்மை நோக்கிக் கூப்பிடு
கிறேன்; நீரே என் அடைக்கலமும், ஜீவனுள்ளோர்
தேசத்திலே என் பங்குமாயிருக்கிறீர் என்றேன்.
6. என் கூக்குரலுக்குச் செவிகொடும், நான்
மிகவும் தாழ்த்தப்பட்டேன்; என்னைப் பின்
தொடருகிறவர்களுக்கு என்னைத் தப்புவியும்;
அவர்கள் என்னிலும் பலவான் களாயிருக்கிறார்கள்.
7. உமது நாமத்தை நான் துதிக்கும்படி, என்
ஆத்துமாவைக் காவலுக்கு நீங்கலாக்கி விடும்;
எனக்கு நீர் தயவு செய்யும்போது நீதிமாண்கள்
என்னைச் சூழ்ந்துகொள்ளு வார்கள்.



25. துப்புவிக்கிற தேவன்

கர்த்தாவே, என் சத்துருக்களுக்கு
என்னைத் துப்புவியும் (சங் 143:9)

சங்கீதம் 143

1. கர்த்தாவே, என் ஜெபத்தைக்கேளும், என் விண்ணப்பங்களுக்குச் செவிகொடும்; உமது உண்மையின்படியும் உமது நீதியின் படியும் எனக்கு உத்தரவு அருளிச்செய்யும்.
2. ஜீவனுள்ள ஒருவனும் உமக்கு முன்பாக நீதிமான் அல்லாததினாலே, அடியேனை நியாயந்தீர்க்கப் பிரவேசியாதேயும்.
3. சத்துரு என் ஆத்துமாவைத் தொடர்ந்து, என் பிராணனைத் தரையோடே நசுக்கி, வெகுகாலத்துக்கு முன் மரித்தவர்கள்போல் என்னை இருளில் இருக்கப்பண்ணுகிறான்.
4. என் ஆவி என்னில் தியங்குகிறது; என் இருதயம் எனக்குள் சோர்ந்துபோகிறது.
5. பூர்வநாட்களை நினைக்கிறேன், உமது செய்கைகளையெல்லாம் தியானிக்கிறேன்;

உமது கரத்தின் கிரியைகளை யோசிக்கிறேன்.

6. என் கைகளை உமக்கு நேராக விரிக்கிறேன்; வறண்ட நிலத்தைப் போல் என் ஆத்துமா உம்மேல் தாகமாயிருக்கிறது.
7. கர்த்தாவே, சீக்கிரமாய் எனக்குச் செவிகொடும், என் ஆவி தொய்ந்துபோகிறது; நான் குழியில் இறங்குகிறவர்களுக்கு ஒப்பாகாத படிக்கு, உமது முகத்தை எனக்கு மறையாதேயும்.
8. அதிகாலையில் உமது கிருபையைக் கேட்கப் பண்ணும், உம்மை நம்பியிருக்கிறேன், நான் நடக்கவேண்டிய வழியை எனக்குக் காண்பியும்; உம்மிடத்தில் என் ஆத்துமாவை உயர்த்துகிறேன்.
9. கர்த்தாவே, என் சத்துருக்களுக்கு என்னைத் தப்புவிடும்; உம்மைப் புகலிடமாகக் கொள்ளுகிறேன்.
10. உமக்குப் பிரியமானதைச் செய்ய எனக்குப் போதித்தருளும், நீரே என் தேவன்; உம்முடைய நல்ல ஆவி என்னைச் செம்மையான வழியிலே நடத்துவாராக.
11. கர்த்தாவே, உம்முடைய நாமத்தினிமித்தம் என்னை உயிர்ப்பியும்; உம்முடைய நீதியின்படி என் ஆத்துமாவை இடுக்கத்திற்கு நீங்கலாக்கிவிடும்.

26. எல்லையை விரிவாக்குகிற தேவன்

எங்கள் களஞ்சியங்கள் சகலவித வஸ்துக்களையும்
கொடுக்கத்தக்கதாய் நிரம்பியிருக்கும் (சங் 144:)

சங்கீதம் 144

1. என் கைகளைப் போருக்கும் என் விரல்களை யுத்தத்திற்கும் படிப்பிக்கிற என் கன்மலையாகிய கர்த்தருக்கு ஸ்தோத்திரம்.
2. அவர் என் தயாபரரும், என் கோட்டையும், என் உயர்ந்த அடைக்கலமும், என்னை விடுவிக் கிறவரும், என் கேடகமும், நான் நம்பினவரும், என் ஜனங்களை எனக்குக் கீழ்ப்படுத்துகிற வருமாயிருக்கிறார்.
3. கர்த்தாவே, மனுஷனை நீர் கவனிக்கிற தற்கும், மனுபுத்திரனை நீர் எண்ணுகிற தற்கும், அவன் எம்மாத்திரம்?
4. மனுஷன் மாயைக்கு ஒப்பாயிருக்கிறான்; அவன் நாட்கள் கடந்துபோகிற நிழலுக்குச் சமானம்.

5. கார்த்தாவே, நீர் உமது வானங்களைத் தாழ்த்தி இறங்கி, பர்வதங்கள் புகையும்படி அவைகளைத் தொடும்.
6. மின்னல்களை வரவிட்டுச் சத்துருக்களைச் சிதறடியும், உமது அம்புகளை எய்து அவர்களைக் கலங்கடியும்.
7. உயரத்திலிருந்து உமது கரத்தை நீட்டி, ஜலப் பிரவாகத்துக்கு என்னை விலக்கி இரட்சியும்.
8. மாயையைப் பேசும் வாயும், கள்ளத்தனமான வலதுகையும் உடைய அந்நிய புத்திரரின் கைக்கு என்னை விலக்கிக் தப்புவியும்.
9. கார்த்தாவே, நான் உமக்குப் புதுப்பாட்டைப் பாடுவேன்; தம்புரினாலும் பத்துநரம்பு வீணையினாலும் உம்மைக் கீர்த்தனம் பண்ணுவேன்.
10. நீரே ராஜாக்களுக்கு ஜெயத்தைத் தந்து, உமதடியானாகிய தாவீதைப் பொல்லாத பட்டயத்திற்குத் தப்புவிக்கிறவர்.
11. மாயையைப் பேசும் வாயும், கள்ளத்தனமான வலதுகையும் உடைய அந்நிய புத்திரரின் கைக்கு என்னை விலக்கித் தப்புவியும்.

12. அப்பொழுது எங்கள் குமாரர் இளமையில் ஓங்கி வளருகிற விருட்சக்கன்றுகளைப் போலவும், எங்கள் குமாரத்திகள் சித்திரந் தீர்ந்த அரமனை மூலைக்கற்களைப் போலவும் இருப்பார்கள்.
13. எங்கள் களஞ்சியங்கள் சகலவித வஸ்துக்களையும் கொடுக்கத்தக்கதாய் நிரம்பியிருக்கும்; எங்கள் கிராமங்களில் எங்கள் ஆடுகள் ஆயிரம் பதினாயிரமாய்ப் பலுகும்.
14. எங்கள் எருதுகள் பலத்தவைகளாயிருக்கும்; சத்துரு உட்புகுதலும் குடியோடிப் போகுதலும் இராது; எங்கள் வீதிகளில் கூக்குரலும் உண்டாகாது.
15. இவ்விதமான சீரைப்பெற்ற ஜனம் பாக்கியமுள்ளது; கர்த்தரைத் தெய்வமாகக் கொண்டிருக்கிற ஜனம் பாக்கியமுள்ளது.



27. நம்பிக்கையானவரான தேவன்

தன் தேவனாகிய கர்த்தர்மேல் நம்பிக்கையை
வைக்கிறவன் பாக்கியவான் (சங் 146:5)

சங்கீதம் 146

1. அல்லேலூயா, என் ஆத்துமாவே, கர்த்தரைத் துதி.
2. நான் உயிரோடிருக்கு மட்டும் கர்த்தரைத் துதிப்பேன்; நான் உள்ளளவும் என் தேவனைக் கீர்த்தனம்பண்ணுவேன்.
3. பிரபுக்களையும், இரட்சிக்கத் திராணியில் லாத மனுபுத்திரனையும் நம்பாதேயுங்கள்.
4. அவனுடைய ஆவி பிரியும், அவன் தன் மண்ணுக்குத் திரும்புவான், அந்நாளிலே அவன் யோசனைகள் அழிந்துபோம்.
5. யாக்கோபின் தேவனைத் தன் துணையாகக் கொண்டிருந்து, தன் தேவனாகிய கர்த்தர்மேல் நம்பிக்கையை வைக்கிறவன் பாக்கியவான்.

6. அவர் வானத்தையும் பூமியையும் சமுத்திரத்தையும் அவைகளிலுள்ள யாவையும் உண்டாக்கினவர்; அவர் என்றென்றைக்கும் உண்மையைக் காக்கிறவர்.
7. அவர் ஒடுக்கப்பட்டவர்களுக்கு நியாயஞ் செய்கிறார்; பசியாயிருக்கிறவர்களுக்கு ஆகாரங் கொடுக்கிறார்; கட்டுண்டவர் களைக் கர்த்தர் விடுதலையாக்குகிறார்.
8. குருடரின் கண்களைக் கர்த்தர் திறக்கிறார்; மடங்கடிக்கப்பட்டவர்களைப் கர்த்தர் தூக்கி விடுகிறார்; நீதிமான்களைக் கர்த்தர் சிநேகிக்கிறார்.
9. பரதேசிகளைக் கர்த்தர் காப்பாற்றுகிறார்; அவர் திக்கற்ற பிள்ளையையும் விதவை யையும் ஆதரிக்கிறார்; துன்மார்க்கரின் வழியையே கவிழ்த்துப்போடுகிறார்.
10. கர்த்தர் சதாகாலங்களிலும் அரசாளுகிறார்; சீயோனே, உன் தேவன் தலைமுறையாகவும் ராஜரிகம்பண்ணுகிறார். அல்லேலூயா.



உங்களுக்கான விசேஷ
பெயர்க்குறிப்புகள்

- ★
- ★
- ★
- ★
- ★
- ★
- ★
- ★
- ★
- ★
- ★
- ★
- ★
- ★
- ★

முழங்கால் யுத்தம்

ஜெபப்புத்தகங்கள் மற்றும் பிற
வெளியீடுகள் பற்றிய முழு
விவரங்களை அறிந்துகொள்ள
அணுக வேண்டிய முகவரி...

முழங்கால் யுத்தம்

46/AA, சாந்தி நகர் மேற்கு,

3-வது குறுக்குத்தெரு, ஓசூர்-635 109.

செல்: 70944 99959/69

email: muzhangalyuttham100@gmail.com

muzhangalyutthambookministries@gmail.com

Muzhangal Yuttham

PRARTHANAI NERAM

Psalms of Prayer

தேவனின் இரக்கம் மற்றும் ஆசீர்வாதம்
என்னும் பொக்கிஷத்தைத் திறக்கும்
திறவுகோல் அதிகாலை ஜெபம்;
மாலைபில், நம்மை அவருடைய
பாதுகாவலில் வைத்துப் பூட்டு
திறவுகோலும் அதுவே.

செபத்தின் மறுபு பார்வை



செபத்தினால் மறுபு

MUZHANGAL YUTTHAM

INTERCESSORY PRAYER MINISTRIES

46/AA, SHANTHI NAGAR (WEST)

HOSUR - 635 109. Tel : 70 944 999 59 / 70 944 999 60

Email : muzhangalyutthambookministries@gmail.com

muzhangalyuttham100@gmail.com